



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIV ]

TUESDAY, JUNE 27, 2023 / ASHADHA 6, 1945

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૭મી જૂન, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૫મી જુલાઈ, ૨૦૨૨-ના સરકારી જાહેરનામા ક્રમાંક:જવાય/૨૬/એનએસજી/૧૨૨૦૨૦/૨૨૮/ઈ:- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

**NOTIFICATION****Regarding****The Tutor/Demonstrator Nursing, Class III, Special Competitive Examination Rules, 2022****ટ્યૂટર/ડેમોન્સ્ટ્રેટર નર્સિંગ, વર્ગ ૩, ખાસ સ્પર્ધાત્મક પરીક્ષા નિયમો, ૨૦૨૨ સંબંધી****જાહેરનામું****આરોગ્ય અને પરિવાર કલ્યાણ વિભાગ**

સચિવાલય, ગાંધીનગર, પમી જુલાઈ, ૨૦૨૨

**ભારતનું સંવિધાન.**

**ક્રમાંક જીવાય/૨૬/એનએસજી/૧૨૨૦૨૦/૨૨૮/ઈ:-** ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરીની તાબાની સેવામાં ટ્યૂટર/ડેમોન્સ્ટ્રેટર નર્સિંગ, વર્ગ ૩ની જગા પર બઢતીની ખાસ સ્પર્ધાત્મક પરીક્ષા પદ્ધતિનું નિયમન કરવા માટેની જોગવાઈ કરવા નીચેના નિયમો કરે છે:-

**૧. ટૂંકી સંજ્ઞા, લાગુ પડવા બાબત અને આરંભ.-**

- (૧) આ નિયમો ટ્યૂટર/ ડેમોન્સ્ટ્રેટર નર્સિંગ, વર્ગ ૩, ખાસ સ્પર્ધાત્મક પરીક્ષા નિયમો, ૨૦૨૨ કહેવાશે.
- (૨) તે આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરીની તાબાની સેવામાં ટ્યૂટર/ડેમોન્સ્ટ્રેટર, વર્ગ ૩ની જગા પર નિમણૂકને પાત્ર હોય તેવી વ્યક્તિઓને લાગુ પડશે.
- (૩) તે રાજપત્રમાં તેની પ્રસિદ્ધિની તારીખે અમલમાં આવશે.

**૨. વ્યાખ્યા.-** આ નિયમોમાં, સંદર્ભથી અન્યથા અપેક્ષિત ન હોય તો,-

- (ક) “પરિશિષ્ટ” એટલે આ નિયમો સાથે જોડેલ પરિશિષ્ટ;
- (ખ) “મંડળ” એટલે ગુજરાત ગૌણ સેવા પસંદગી મંડળ (જીએસએસએસબી), ગાંધીનગર;
- (ગ) “પરીક્ષા” એટલે આ નિયમોમાં નિર્દિષ્ટ કર્યા મુજબ ટ્યૂટર/ ડેમોન્સ્ટ્રેટર નર્સિંગ, વર્ગ ૩ની જગા પર બઢતીના હેતુ માટે ગુજરાત ગૌણ સેવા પસંદગી મંડળ (જીએસએસએસબી), ગાંધીનગર દ્વારા હાથ ધરવામાં આવેલી ખાસ સ્પર્ધાત્મક પરીક્ષા;
- (ઘ) “સરકાર” એટલે ગુજરાત સરકાર;
- (ચ) “કમિશનર” એટલે આરોગ્ય, તબીબી સેવાઓ અને તબીબી શિક્ષણ અને સંશોધનના કમિશનર, ગુજરાત રાજ્ય.
- (છ) “સંબંધિત ભરતી નિયમો” એટલે આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્યની તાબાની સેવામાં ટ્યૂટર/ડેમોન્સ્ટ્રેટર નર્સિંગ, વર્ગ ૩ની જગા પર ભરતી માટેના નિયમો.

**૩. પરીક્ષામાં ઉપસ્થિત રહેવા માટેની પાત્રતા.-**

આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્યની તાબાની સેવામાં ટ્યૂટર/ડેમોન્સ્ટ્રેટર નર્સિંગ, વર્ગ ૩ની જગા પર બઢતી માટેની પરીક્ષા જે મહિનામાં યોજવામાં આવતી હોય તે મહિનાની તરત પહેલાંના મહિનાના છેલ્લા દિવસે જાહેર કરેલા સંબંધિત ભરતી નિયમો હેઠળ જરૂરી લાયકાતો અને અનુભવ ધરાવતી હોય તેવી વ્યક્તિ, પરીક્ષામાં પ્રવેશ માટે પાત્ર રહેશે.

**૪. પરીક્ષા યોજવા બાબત.-**

- (૧) મંડળ, સરકાર તરફથી માગણીપત્ર મળ્યેથી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્યની તાબાની સેવામાં, ટ્યૂટર/ ડેમોન્સ્ટ્રેટર નર્સિંગ, વર્ગ ૩ની જગા ઉપર બઢતી માટે ઉમેદવારોની પસંદગી કરવા માટેની સ્પર્ધાત્મક પરીક્ષા યોજશે.
- (૨) અરજીઓ મંગાવવા અને અરજીઓની ચકાસણી કરવા માટેની કાર્યવાહી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનર, ગુજરાત રાજ્ય નક્કી કરે તે પ્રમાણેની રહેશે અને તે, પરિશિષ્ટ ૩ની સાથે, મંડળની પરીક્ષામાં ઉપસ્થિત રહેવા માટે ઈચ્છુક પાત્ર ઉમેદવારોની વિગતો દર્શાવતું નિવેદન સરકારને મોકલશે.

- (૩) પરીક્ષા યોજવા માટેની તારીખ, સમય અને સ્થળો, મંડળ દ્વારા નક્કી કરવામાં આવશે.
- (૪) ઉમેદવારે, મંડળ દ્વારા જાહેર કરવામાં આવે તે તારીખે, સમયે અને સ્થળોએ પરીક્ષામાં, તેના સ્વખર્ચે હાજર રહેવું પડશે.

**૫. પરીક્ષામાં ઉપસ્થિત રહેવા માટેની અરજી.-**

- (૧) પરીક્ષામાં ઉપસ્થિત રહેવા ઇચ્છતા ઉમેદવારે, પરિશિષ્ટ ૨-માં નિર્દિષ્ટ કર્યા પ્રમાણે અને સરકાર દ્વારા નક્કી કરવામાં આવે તેટલી ફી સાથે અરજી કરવી જોઈશે.
- (૨) એક વખત ફી ભર્યા પછી કોઈપણ સંજોગોમાં પરત આપવામાં આવશે નહિ અથવા ત્યાર પછીની પરીક્ષા માટે તેને માન્ય (અનામત) રાખવામાં આવશે નહિ.
- (૩) મંડળ, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનર, ગુજરાત રાજ્ય દ્વારા, પરિશિષ્ટ ૩માં નિર્દિષ્ટ કર્યા મુજબ ઉમેદવાર પરીક્ષામાં ઉપસ્થિત રહેવા માટે પાત્ર છે તેવા પ્રમાણપત્રના આધારે ઉમેદવારને પરીક્ષામાં ઉપસ્થિત રહેવા માટેની પરવાનગી આપશે.

**૬. પરીક્ષાની પદ્ધતિ અને અભ્યાસક્રમ.-**

- (૧) લેખિત પરીક્ષાનો અભ્યાસક્રમ પરિશિષ્ટ ૧ માં નિર્દિષ્ટ કર્યા પ્રમાણેનો રહેશે.
- (૨) મંડળ, સરકાર તરફથી માંગણી મળ્યેથી લેખિત પરીક્ષા યોજશે. લેખિત પરીક્ષા ૧૦૦ (એકસો) ગુણ ધરાવતા એક પ્રશ્નપત્રની રહેશે. આ પ્રશ્નપત્ર હેતુલક્ષી (બહુવિધ પસંદગી પ્રશ્નો) પ્રકારનું રહેશે.
- (૩) પ્રશ્નપત્રમાં સૂચના આપ્યા મુજબ પરીક્ષાનું માધ્યમ, અંગ્રેજી અથવા ગુજરાતી રહેશે.

**૭. પરીક્ષામાં ઉપસ્થિત રહેવા બાબત.-**

- (૧) મંડળને, ઉમેદવાર,-
  - (ક) જગા માટેના સંબંધિત ભરતી નિયમો હેઠળ જરૂરી લાયકાતો ધરાવે છે,
  - (ખ) અરજી સાથે જરૂરી ફીની ચૂકવણી કરી છે,
  - (ગ) તમામ રીતે પાત્ર છે અને તે પરીક્ષામાં ઉપસ્થિત રહેવા માટેની તમામ જરૂરીયાતોનું પાલન કરે છે,
 - તેવી ખાતરી ન થાય ત્યાં સુધી કોઈપણ ઉમેદવારને પરીક્ષામાં ઉપસ્થિત રહેવા દેવામાં આવશે નહિ.
- (૨) પરીક્ષામાં પ્રવેશ માટે ઉમેદવારની પાત્રતાની બાબતમાં, મંડળનો નિર્ણય આખરી ગણાશે.
- (૩) ઉમેદવાર, ત્યારપછીના કોઈપણ સમયે પરીક્ષામાં ઉપસ્થિત રહેવા માટે ગેરલાયક ઠરે તો, તેની ઉમેદવારી રદ થયેલી ગણાશે અને તે પસંદગી અથવા નિમણૂક પામેલ હોય તો, તેની નિમણૂક શરૂઆતથી રદ થયેલી ગણાશે.

**૮. લેખિત પરીક્ષા પાસ કરવા માટેનું ધોરણ.-**

લેખિત પરીક્ષા પાસ કરવા માટેનું ધોરણ વખતોવખત મંડળ દ્વારા નક્કી કરવામાં આવે તેવું રહેશે. મંડળ, જરૂરી જણાય તો, અનામત વર્ગના ઉમેદવારો માટે અલગ-અલગ લાયકી ધોરણો નક્કી કરી શકશે.

**૯. પરીક્ષા ખંડમાં અમુક સાધનોનો ઉપયોગ કરવા પર પ્રતિબંધ (મનાઈ).-**

ઉમેદવારને લેપટોપ, ટેબ્લેટ, સેલ્યુલર ફોન, કેલ્ક્યુલેટર, પેજર અથવા આઈપોડ વગેરે જેવા કોઈ ઇલેક્ટ્રોનિક સંદેશા-વ્યવહારના સાધનો પોતાની સાથે લઈ જવાની પરવાનગી આપવામાં આવશે નહિ.

**૧૦. શિસ્તવિષયક પગલાં.-**

મંડળે જે ઉમેદવારને,-

- (ક) કોઈપણ સાધનો દ્વારા પોતાની ઉમેદવારી માટે ટેકો મેળવવા માટે; અથવા
- (ખ) ખોટું વ્યક્તિત્વ ધારણ કરવા માટે; અથવા
- (ગ) કોઈ વ્યક્તિને ખોટું વ્યક્તિત્વ ધારણ કરાવવા માટે; અથવા

- (ઘ) બનાવટી દસ્તાવેજો અથવા જેની સાથે ચેડાં કરવામાં આવ્યા હોય તેવા દસ્તાવેજો રજૂ કરવા માટે; અથવા
- (ચ) ભૂલવાળા અથવા ખોટા અથવા મહત્વની હકીકતો અથવા માહિતી છુપાવતા હોય તેવા નિવેદન કરવા માટે; અથવા
- (છ) પરીક્ષા માટેની પોતાની ઉમેદવારીના સંબંધમાં બીજા કોઈ નિયમ વિરુદ્ધના (અનિયમિત) અથવા અયોગ્ય સાધનોનો આશ્રય લેવા માટે; અથવા
- (જ) પરીક્ષા દરમિયાન ગેરવાજબી સાધનોનો ઉપયોગ કરવા માટે; અથવા
- (ઝ) લખાણોમાં અર્થહીન (બેહુદી) ભાષા અથવા બિભત્સ બાબત સહિતની અસંગત (અપ્રસ્તુત) બાબત લખવા માટે; અથવા
- (ટ) પરીક્ષા ખંડમાં બીજી કોઈ રીતે ગેરવર્તણૂક કરવા માટે; અથવા
- (ઠ) પરીક્ષાના સંચાલન માટે મંડળે કામે રાખેલ (રોકેલા) કર્મચારીવર્ગ (સ્ટાફ)ને હેરાન કરવા અથવા શારીરિક રીતે નુકસાન કરવા માટે; અથવા
- (ડ) પૂર્વવર્તી ખંડોમાં નિર્દિષ્ટ કરેલા તમામ અથવા તે પૈકીના કોઈપણ કૃત્ય કરવાનો પ્રયત્ન કરવા માટે અથવા યથાપ્રસંગ, તે કૃત્યમાં મદદગારી કરવા માટે; અથવા
- (ઢ) પરીક્ષામાં ઉપસ્થિત રહેવાની ઉમેદવારોને પરવાનગી આપતા તેના પ્રવેશ પ્રમાણપત્ર સાથે તેમને આપેલ કોઈપણ સૂચના પૈકીની કોઈ સૂચનાનો ભંગ કરવા માટે, દોષિત ઠર્યા હોય અથવા દોષિત હોવાનું જાહેર કર્યું હોય તો, તેના ઉપર ખાતાકીય તપાસ ચલાવવા ઉપરાંત, તે-
- (૧) મંડળ દ્વારા, તે જે પરીક્ષામાં ઉમેદવાર હોય તે પરીક્ષા માટે ગેરલાયક ઠરાવવાને પાત્ર થશે; અથવા
- (૨) સંબંધિત જગા માટેની ઉમેદવારી માટે અથવા કોઈ પરીક્ષામાં ઉપસ્થિત રહેવા માટે મંડળ દ્વારા કાયમી અથવા ચોક્કસ મુદત માટે અટકાવવામાં આવશે,
- (૩) સંબંધિત નિયમો હેઠળ શિસ્તભંગના પગલાંને પાત્ર થશે.

**૧૧. પસંદગી યાદી તૈયાર કરવા બાબત.-** મંડળ-એ, માંગણી પત્રક મુજબની ખાલી જગાની સંખ્યાના પ્રમાણમાં, દરેક ઉમેદવારે પરીક્ષાના અંતે મેળવેલ એકંદર (કુલ) ગુણના આધારે ગુણવત્તાક્રમમાં સફળ થયેલા ઉમેદવારોની પસંદગી યાદી તૈયાર કરવી જોઈશે.

**૧૨. પરિણામની પ્રસિદ્ધી.-** મંડળ, પરીક્ષાનું પરિણામ નીચેની રીતે બે ભાગમાં પ્રસિદ્ધ કરશે:-

ભાગ ૧: સફળ ઉમેદવારોનું પરિણામ તેમનાં નામ, બેઠક નંબર અને તેમણે મેળવેલા કુલ ગુણ દર્શાવતી રીતે ગુણવત્તાના ક્રમમાં તૈયાર કરવું જોઈશે અને એ જ (પરિણામને), તેના નોટીસ બોર્ડ પર અને કચેરીની સત્તાવાર વેબસાઈટ પર પ્રસિદ્ધ કરવું જોઈશે અને આ રીતે પ્રસિદ્ધ કરેલ પરિણામની નકલ આરોગ્ય અને પરિવાર કલ્યાણ વિભાગને અને આરોગ્ય, તબીબી સેવા અને તબીબી શિક્ષણ અને સંશોધન કમિશનરની કચેરીને પણ મોકલવી જોઈશે.

ભાગ ૨: અસફળ ઉમેદવારો કે જેમનો ભાગ ૧માં સમાવેશ કરવામાં આવ્યો નથી, તેમનું પરિણામ, તેમનાં નામ, બેઠક નંબર અને તેમણે મેળવેલા કુલ ગુણ દર્શાવતી રીતે અને એ જ (પરિણામને), તેના નોટીસ બોર્ડ પર અને કચેરીની સત્તાવાર વેબસાઈટ પર પ્રસિદ્ધ કરવું જોઈશે.

**૧૩. નિમણૂક.-** પસંદગી પામેલા ઉમેદવારોની નિમણૂક, મંડળ દ્વારા તૈયાર કરવામાં આવેલા તેમના ગુણવત્તા ક્રમ પ્રમાણે કરવી જોઈશે.

**૧૪. નિમણૂક અંગેનો કોઈ હક મળશે નહિ.-** સફળ ઉમેદવારોને, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્યની તાબાની સેવામાં ટ્યૂટર/ડેમોન્સ્ટ્રેટર, વર્ગ ડીપી જગા પર, મંડળ દ્વારા નક્કી કરવામાં આવેલ ગુણવત્તા ક્રમના આધારે, ભરવાપાત્ર જગાઓ માટે નિમણૂક આપી શકાશે.

પરીક્ષામાં માત્ર સફળ થવાથી જ આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્યની તાબાની સેવામાં ટ્યૂટર/ડેમોન્સ્ટ્રેટર, વર્ગ ડીપી જગા પર નિમણૂક અંગેનો કોઈપણ હક મળશે નહિ અને નિમણૂક આપનાર સત્તાધિકારીને જરૂરી જણાય તેવી તપાસ કર્યા પછી એવી ખાતરી થાય કે તે જગા પર નિમણૂક માટે અને જાહેર સેવા માટે ઉમેદવાર તમામ રીતે યોગ્ય છે તે સિવાય, કોઈ ઉમેદવારની તે જગા પર નિમણૂક કરી શકાશે નહિ.

## પરિશિષ્ટ ૧

## {જુઓ નિયમ-૬(૧)}

આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરીની તાબાની સેવામાં ડેમોન્સ્ટ્રેટર નર્સિંગ વર્ગ ડી-૩ની જગ્યા પર બઢતી માટેની ખાસ સ્પર્ધાત્મક પરીક્ષા માટેનો અભ્યાસક્રમ.

પ્રશ્નપત્રનું નામ	અભ્યાસક્રમ		ગુણ
નર્સિંગના વિષયો અને સામાન્ય જ્ઞાન	૧	નર્સિંગ ફાઉન્ડેશન (પ્રાથમિક પરિચર્યા).	૨૫
	૨	મેડિકલ સર્જિકલ નર્સિંગ અને એએનપી.	૧૫
	૩	ચાઈલ્ડ હેલ્થ નર્સિંગ (બાળ આરોગ્ય પરિચર્યા).	૧૦
	૪	મેન્ટલ હેલ્થ નર્સિંગ (માનસિક આરોગ્ય પરિચર્યા).	૦૫
	૫	કોમ્યુનિટી હેલ્થ નર્સિંગ (સામુદાયિક આરોગ્ય પરિચર્યા).	૦૫
	૬	મિડવાઈફરી એન્ડ ઓબ્સ્ટેટ્રિકલ નર્સિંગ.	૧૫
	૭	મેનેજમેન્ટ ઓફ નર્સિંગ સર્વિસિસ એન્ડ એજ્યુકેશન.	૦૫
	૮	કોમ્યુનિકેશન એન્ડ એજ્યુકેશન ટેકનોલોજી.	૦૫
	૯	નર્સિંગ રિસર્ચ (પરિચર્યા સંશોધન) એન્ડ સ્ટેટિસ્ટિક્સ.	૦૫
	૧૦	જનરલ નોલેજ (સામાન્ય જ્ઞાન).	૧૦
કુલ ગુણ			૧૦૦

નોંધ-(૧) હેતુલક્ષી પ્રકારની લેખિત કસોટી બહુવિધ પસંદગી પ્રશ્નો (એમસીક્યુ)ની રહેશે.

(૨) પ્રશ્નપત્રનો સમયગાળો બે કલાક (૧૨૦ મિનિટ)નો રહેશે જેમાં ૧૦૦ બહુવિધ પસંદગી પ્રશ્નો રહેશે.

(૩) પ્રશ્નોનું ધોરણ બી.એસ.સી. નર્સિંગ કક્ષાનું રહેશે.

(૪) દરેક પ્રશ્નના ગુણ સરખા રહેશે.

## પરિશિષ્ટ ૨

## {જુઓ નિયમ- ૫(૧)}

## અરજીનો નમૂનો

આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરીની તાબાની સેવામાં ડેમોન્સ્ટ્રેટર નર્સિંગ, વર્ગ ડી-૩ની જગ્યા પર બઢતી માટેની ખાસ સ્પર્ધાત્મક પરીક્ષામાં ઉપસ્થિત રહેવા માટેની અરજી.

૧	અરજદારનું પૂરું નામ (અંગ્રેજી/ગુજરાતીમાં અટક પહેલા લખવી)	
૨	હોદ્દો (અંગ્રેજી/ગુજરાતીમાં)	
૩	હાલમાં જે કચેરીમાં સેવા બજાવતા હોય તેનું નામ	
૪	જન્મ તારીખ અને પરીક્ષાના સમયે ઉમર	
૫	નિમણૂકની તારીખ અને સેવાનાં કુલ વર્ષો.	
૬	જે સત્તામંડળ અથવા નિયમો હેઠળ પરીક્ષા માટે ઉપસ્થિત રહેવાનું હોય તે સત્તામંડળ અને નિયમો:	
૭	પરીક્ષા પાસ કરવાનો હેતુ (કાયમી થવા, સરકારી સેવામાં ચાલુ રહેવા, બઢતી) વગેરે.	
૮	ઉમેદવાર ખાસ સ્પર્ધાત્મક પરીક્ષાના નિયમો અનુસાર પરીક્ષામાં ઉપસ્થિત રહેવા માટે પાત્ર છે કે કેમ	
૯	વિશેષ નોંધ, કંઈ હોય તો:	

સ્થળ:

તારીખ:

(ઉમેદવારની સહી)

## પરિશિષ્ટ ૩

## {જુઓ નિયમ- ૪(૨)}

## પ્રમાણપત્ર

આથી પ્રમાણિત કરવામાં આવે છે કે, આ વિભાગના શ્રી/શ્રીમતી/કુ.

ડેમોન્સ્ટ્રેટર, વર્ગ ૩, (ખાસ સ્પર્ધાત્મક પરીક્ષા) નિયમો,

૨૦૨૨ની જોગવાઈઓ હેઠળ પરીક્ષામાં ઉપસ્થિત રહેવા માટે પાત્ર છે. તે/તેણીએ ટ્રા.....ની પરીક્ષા ફી ચૂકવેલ છે. અરજી પત્રકમાં આપેલી માહિતીની આ કચેરીના રેકર્ડ સાથે ખરાઈ કરવામાં આવી છે અને તે સાચી જણાયેલ છે.

તારીખ:

સ્થળ:

(સત્તાધિકારીની સહી અને હોદ્દો)

ગુજરાતના રાજ્યપાલના હુકમથી અને તેમના નામે,

**પ્રકાશ પટણી,**  
સરકારના સંયુક્ત સચિવ.

-----

